

**महाराष्ट्र शासन
सार्वजनिक आरोग्य विभाग**

शासन परिपत्रक क्रमांक: संकीर्ण- २०१६/ प्र.क्र.१४ / विधी

गो.ते. रुग्णालय संकुल इमारत, दहावा मजला

मंत्रालय, मुंबई ४०० ००९

दिनांक: २३ ऑगस्ट, २०१६

संदर्भ -

सार्वजनिक आरोग्य विभाग, मंत्रालय, शासन निर्णय क्र.संकीर्ण-२०१४/प्र.क्र.५/विधि ,
दि. २८ ऑक्टोबर, २०१४

शासन परिपत्रक -

न्यायालयीन प्रकरणी घ्यावयाच्या दक्षतेबाबत शासन निर्णयान्वये तरतूदी करण्यात आल्या आहेत, असे निर्देशनास आले आहे की मा. न्यायालयाच्या तसेच मा. महाराष्ट्र प्रशासकिय न्यायाधिकरणाच्या आदेशाची विहित कालमर्यादेत अंमलबजावणी न झाल्यामुळे अवमान याचिका दाखल होत आहेत. प्रसंगी विभागाच्या सचिवांना मा. न्यायालयात/मा. न्यायाधिकरणात व्यक्तिशः उपस्थित रहावे लागते, तसेच अशा प्रकरणामध्ये आर्थिक स्वरूपाचा दंड लादला जाणे, तसेच न्यायालयीन कार्यवाहीस सामोरे जावे लागते, ही बाब भुषणावह नसून त्यामधून संबंधित अधिकाऱ्यांचा हलगर्जीपणा स्पष्ट होत आहे. अशा प्रकारची अवमान याचिकेची प्रकरणे टाळता येण्यासाठी व अशा प्रकरणामध्ये विभागाकडून योग्य व कालमर्यादेची कार्यवाही होण्यासाठी विभागाच्या अधिकारी व कर्मचारी यांना खालील प्रमाणे सुचना देण्यात येत आहेत :-

१. नोंदणी शाखेने त्यांचेकडे प्राप्त झालेले न्यायालयीन प्रकरणाविषयीची कागदपत्रे त्याच दिवशी कार्यासनाचे उप सचिव/सह सचिव यांच्याकडे द्यावीत.
२. अवमान याचिकेसंदर्भात प्राप्त झालेली नोटीस, आदेश इ. संबंधित उप सचिवांनी/सह सचिवांनी त्या बाबतची सविस्तर वस्तुस्थिती त्याच दिवशी प्रधान सचिवांना सादर करावी.
३. संबंधित जबाबदार अधिकारी व कर्मचारी यांनी प्रकरणाच्या सुनावणीच्या दिवशी वेळेवर न्यायालयात/न्यायाधिकरणात हजर रहावे तसेच सुनावणीच्या वेळी मा. न्यायालयाने/ मा. न्यायाधिकरणाने केलेली निरीक्षणे, तोंडी आदेश/सुचना तसेच नाराजी व्यक्त केल्यास सदर बाब प्रधान सचिव व विभागातील वरिष्ठ अधिका-यांच्या तात्काळ निदर्शनास आणून द्यावी.
४. न्यायालयीन निर्णयाच्या/ आदेशाच्या अनुषंगाने संबंधित सरकारी वकिल/सादरकर्ता अधिकारी यांचे अभिमत प्राप्त करून घेवून त्या अनुषंगाने अपिल दाखल करण्याची कार्यवाही विहित कालमर्यादेत करावी. जर मा. न्यायालयाच्या/मा. न्यायाधिकरणाच्या निर्णयाच्या/आदेशाच्या विरोधात शासनाने अपिलात न जाण्याचा

निर्णय घेतला असेल तर अशा निर्णयाची/आदेशाची विहित कालमर्यादेत अंमलबजावणी करावी म्हणजे न्यायालयाच्या अवमानास सामोरे जाण्याची वेळ येणार नाही.

५. न्यायालयीन निर्णयाची/आदेशाची विहित कालमर्यादेत अंमलबजावणी करणे शक्य होत नसल्यास मा. न्यायालयाकडून मुदतवाढ मिळण्यासाठी अर्ज दाखल करण्यात यावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८२४१३०५२७६७१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं. रा. मोरे)

उप सचिव, महाराष्ट्र शासन

प्रत,

१. संचालक, आरोग्य सेवा, मुंबई
२. अतिरिक्त संचालक, आरोग्य सेवा (सर्व)
३. सहसंचालक, आरोग्य सेवा (अर्थ व प्रशासन), मुंबई
४. उपसंचालक, आरोग्य सेवा (सर्व)
५. मुख्य प्रशासकीय अधिकारी (सर्व)
६. जिल्हा शल्य चिकित्सक, सामान्य रुग्णालय (सर्व)
७. जिल्हा आरोग्य अधिकारी, जिल्हा परिषद (सर्व)
८. प्रधान सचिव (सा.आ.) यांचे स्वीय सहाय्यक
९. सर्व उपसचिव/ अवर सचिव/ कार्यासन अधिकारी, सार्वजनिक आरोग्य विभाग, मंत्रालय, मुंबई
१०. निवड नस्ती